

جرگه نه ده د اولس سرگردانی ده

بسمل

۲۰۱۰/۶/۳

په پردی کېږدی کې ناست دي د پردیو غلامان بیا xxx په ډالرو پلورل شوي څو ناوړه انسانان بیا



گرانو خویندو او ورونو!

دا ده نږدې یوه لسيزه پوره کيږي چې د انصاف، پرمختگ، ديموکراسي، مخدره توکو په ضد، د بنځو د حقونو تأمین، ماشوم روزني او پالنې، تروريزم خپلو او نورو ډېرو په زړه پوري نعمتونو د وپشلو او لاس ته راوړلو په پلمه د امپرياليزم برکي برکي غني زموږ په پاچه خاوره راواوښتي همدلته يې سنگر ونيو او خپلې وعدي يې په لاندي ډول سره تر سره کړي:

انصاف:

دې بناغلو داسې عدل او انصاف پر مخ بوت چې هم اوس محکوم دي او هم به راتلونکي نسلونه د تاريخ پانې پرې ډکې کړي لعنت به ورته ووايي وایم چې انسانیت يې وشرماوه اوس د اشرف المخلوقات په لوره معنوي فلسفه د سړي شک راځي دې سړي خورو زموږ مظلوم افغان ولس له باران څخه ناوې ته کښېناوه، هغه ولس دريادوم کوم چې د همدې دروغجنو او جفاکارو لخوا په ډېر چل او هنر ولوبېده او وځپل شو دې ظالمانو داسې بي انصافي ورسره وکړه چې دا لاندي کفنکښ

جنگي جنايتکاران يې د ولس په اوږو ورسپاره کړل ويې نازول او لا نور به يې هم پسي ونازوي تر نن ورځې يې هم د مخالفت په قالبينه کښېنولي او هم د قدرت.



پرمختگ:

په دې نږدې يوه لسيزه کې يې هيڅ کومه داسې مهمه توليدي، پرمختيايي او علمي موسسه ودانه نه کړه چې خلکو ته روزگار ومومي، توليد وکړای شي او مسلکي ظرفيتونه اوچت کړي دا خو لا اخوا پرېږدئ دومره يې هم ونه شوای کړای چې يو دولتي لوی تالار ودان کړي اوس هم لا د جرمنيانو په کېږدې کې را توليزي هلته يې هم پرون پسي وځلول ډزې يې پرې وکړې د ځغاستو په وخت کې کرزي نارو وکړه چې:

ری به نه پکشي وهی کرار کشېنی خیر او خیریت دی؟؟

دا خو سړي ته پوښتنه پیدا کوي چې بابا دا څنگه خیر او خیریت دی؟

دا ته ولی دومره ډاډه یی؟

دا د رښتیا ډزې وې او که د ورم کال په ډول چې دغويي په اتمه نېټه کومه ډرامه د نظار شورا استخباراتي باند جوړه کړې وه هلته خو یې کرزي ته هیڅ زیان ونه رساوه صرف فضل الرحمن ځمکنی یې په نخښه کړی و.

دیموکراسي:

په دې برخه کې یې له ټول بشریت سره دومره جفا او جرم وکړ چې حد نه لري، کېدای شي راتلونکي نسلونه د دیموکراسي د ښکلې کلیمې پر ځای یوه نوې کلیمه د دې مفهوم لپاره پیدا او بیا

غوره کړي دا ځکه چې د ديموکراسي له کليمې څخه اوس ډېری خلک کرکه لري، دې جابرانو خپلو ناولو موخو ته د رسېدو لپاره ډېر تيبټ کارونه وکړل، د سقاو زامن يې د يو محکوم او تش په نامه دولت په قالب کې په اجرائيه، مقننه او عدليه قواوو ور ننېستل مانا د ډنډ له هغو مرو چينجيو څخه يې بناماران جوړ کړل خصوصي او دولتي ملکيتونه يې پرې لوت کړل بس په همدې ډول يې زموږ د اولس غوسه را وپاروله څو جگړې ته ملا وتړي کرزي ته يې توپي او چپنه ور واغوسته چې تر څو مو ستا په موجوديت کې دا ستا غبنتلی (پښتون قام) درته تباہ کړی نه وي او د يونوکال د تېلو کمپنی خپلو موخو ته رسېدلې نه وي ته به همدا ډول نڅا کوي په يوه سترگه به ژاړې او په دا بله رپېدلې سترگه به خاندې تر څو د اولس شک درباندي را نه شي او که نه د مسعود په ډول به اولوزول شي.



د مخدره توکو له مينځه وړل:

هغه متل دې وايي چې شرعه خو ظاهره غواړي دا دی مهرباني وکړئ دا لاندي تصوير وگورئ چې څه تاسو ته در بښي اوس د دوی له برکته په کال کې کم له کمه ۶۵ پنځه شپېته ملیارده ډالر د مخدره توکو حاصل دی چې له هغې جملې څخه يې صرف ۵ پنځه ملیارده افغان مافيا دا نور يې نړيوالي مافيا ته د پېرنگيانو له برکته ورځي دا د دوی مبارزه ده چې کوي يې.



د بڼځو حقونه:

په دې برخه کې يې دومره د تأسف وړ چارې تر سره کړې چې هم يې په ودونو او هم يې په هديرو کې جامې په وینو ور ورنګولې په پښتون مېشتو سيمو کې يې داسې بمونه پرې وکارول چې اوس

زموږ خویندې معیوب بچیان دنیا ته راوړي د دې تر څنګ یې داسې بمونه وورولي چې د سرطان ډول ډول ناروغي وګړو ته پیدا شوي دي له دې څخه وړ اخوایي یو شمېر هغه دلالانې په ځینو دولتي کورسیو سپرې کړې کومې چې د افغان مېرمنو استازیتوب نه شي کولای هسې تش په نامه لوېدیځوال پرې غولوي چې موږ د بنځو حقونه پرځای کړل په دا لاندې تصویرونو کې به تاسو د بنځو حقونه پخپله وګورئ چې څه ډول یې ورپوره کړل.



ماشوم روزنه او پالنه:

زموږ ماشومان د دوی له برکته نور هم پسې پښې لوڅي شول په ضعیفو اندامونو درانه کارونه کوي یا سوال او ګدائي کوي تر څو خپلو معیوبو میندو او پلرونو ته د ماښام یوه ګوله ګی راوړي خوله هغه سره سره یې د شپې په کورونو چاپې وهلې ګیري په سپیو ډارل کیري او په خپل کور کې قتلیري دا هم باید زیاته کړم چې درې ورځې مخکې مې د آزادي له راډیو څخه د یو شمېر هغو پلرونو فریاد واورېد د کومو چې ماشوم اولادونه په کروندو کې د امریکایي بمونو په ذریعه تپي شوي وو دا بمونه د لوبو د وسایلو په ډول جوړ شوي دي.



تروریزم خپل:

په دې اړوند تاسو پخپله قضاوت وکړئ چې تروریزم د چا زېږنده ده، دڅه لپاره او څوک یې تمویلوي؟



په زړه پورې نور نعمتونه:

هغو افغانانو چې داسلام د نجات لپاره له لويديځوالو څخه مرستې او وسلې اخيستي، خپل افغانان یې هم په بې شمېره توگه ووژل چې په نتيجه کې یې هېواد په فزيکي او فکري لحاظ ډير خوار کړ ځکه خو اوس له خپله لاسه په خپل انگر کې لاس تړلي ناست دي دا هغه نعمتونه ورته ورسېدل چې د ملي گټو خيال یې نه ساته دوی د پرديو په لاپو شاپو وغولېدل دومره اشتباه یې وکړه چې له ثواب څخه یې عذاب زیات شو د اسلام مقدس دین ته یې د گټې پر ځای زیان ورساوه دا خبره به مې ترخه وي خو حقیقت دی دا هم حقیقت دی چې اوس هم لا نه جوړیږو او نه پوهیږو یو د حساب سړی چې په مور کې را ټوکيږي بیا له واره د کوم موزي لخوا خنډونه ورته پیدا شي که داسې نه وي نو بیا ولې له دا دومرو قربانیو سره سره مور یو غښتلی مشر ونه موند؟



له بدو بده خو يې دا چې اوس زموږ د تاريخي جرگو د بې اهميتي لپاره تش په نامه بې حاصله جرگې را بولي له هغه څخه لا نور بد يې پسې دا چې هېواد او اولس د بنمن کرزی را ولاړ شو جنګي لوی جنايتکار رباني يې په انتصابي توګه د همدې جرگې رئيس وټاکه، همدا نن مې د آزادي راډيو د آزادي په څپو پروګرام کې په څرګند ډول نيوکه پرې وکړه چې کرزي په رڼه باندې لېوه د شپون په حيث مقرر کړ، چېرې رباني او چېرې افغاني جرگې؟

دا هرڅه زموږ مظلوم قام د سپکاوي لپاره روان دي تر څو په لوی لاس جګړه اوږده او بنکېلاکګر خپلو موخو ته پکې ورسيرې لنډه يې دا چې که لا اوس هم څوک له کرزي څخه توقع لري نو بس خدای پاک دې هدايت ورته وکړي.

جګړه په لوی لاس اوږدوي ناورين راوړي xx يو لـوړوي بل پرزوي گټـي پـالي
د بنکېلاکګرو نوی رسم نوې چارې گورئ xx ورونه په ورونو قتلوي مور لوتوي



يادونه:

که حوصله لرئ دا لاندې مطلب هم ولولئ.

مننه

د يابو د بدلولو وخت دی.

د کرزي حکومت به د شپږو میاشتو په اوږدو کې سقوط وکړي

یوه باوري سرچینه چې تازه له امریکا راگرځېدلې ده روهي وپېاني ته وویل چې د ولسمشر کرزي حکومت به د راتلونکو شپږو میاشتو په اوږدو کې ړنگ شي.

نوموړې سرچینه زیاتوي چې په امریکا کې د باراک اوباما په ګډون ډېری سیاستوال او د کانګرس ډېری غړي د کرزي پر کړنو او وړتیا بې باوره شوي دي که چېرې د کرزي حکومت په راتلونکو شپږو میاشتو کې ړنگ نه شو ددې مانا به دا وي، چې اوباما به د ولسمشرۍ په راتلونکو ټاکنو کې ځان نه کاندیدوي ځکه هغه مهال به یې د بریا چانس هیڅ نه وي.

سرچینې روهي وپېاني ته وویل:

په پنتاګون کې یو لوړ پوړي چارواکي له افغان سرچینې سره د افغانستان د وضعیت په اړه خبرې کولې او په افغانستان کې یې د پخواني شوروي اتحاد د سرتېرو د مشر جنرال مایوروف هغه وینا ورته تکرار کړه چې نور د یابو د بدلولو وخت دی.

امریکايي چارواکي دا ونه وېله چې د افغانستان راتلونکې یابو به څوک وي؟

له روهي وپېاني څخه په ډېره مننه

تصویرونه د مختلفو خبری انټرنیټي منابعو څخه اخیستل شوي

www.esalat.org